

“आधुनिक मॉलिक्युलर उपकरण एवं तकनीक” विषय  
पर आयोजित सात दिवसीय कार्यशाला का समापन समारोह



“वैज्ञानिक अनुसंधान एवं विकास केन्द्र”, पीपुल्स ग्रुप, भोपाल द्वारा “आधुनिक मॉलिक्युलर उपकरण एवं तकनीक” विषय पर सात दिवसीय विशेष कार्यशाला आयोजित की गई। कार्यशाला 15 मार्च 2007 से प्रारंभ हुई थी, कार्यशाला में मॉलिक्युलर जैव-विज्ञान के विविध अत्याधुनिक उपकरण एवं तकनीक पर प्रायोगिक प्रशिक्षण प्रदान किया गया। जिसमें पीपुल्स ग्रुप के पी.सी.डी.एस. एण्ड आर.सी., संस्थान के स्नातकोत्तर छात्रों ने उत्साहपूर्वक भाग लिया एवं तकनीकी प्रशिक्षण का भरपूर लाभ उठाया साथ ही प्रशिक्षणार्थियों ने वैज्ञानिक अनुसंधान विकास केन्द्र की विविध तकनीकी उपकरणों से सुसज्जित अत्याधुनिक प्रयोगशालाओं का भी प्रायोगिक तौर पर ज्ञानार्जन किया।

प्रशिक्षण के दौरान प्रो. एस.एस. सन्धू, कार्यशाला समन्वयक ने मॉलिक्यूलर जैव विज्ञान में अत्याधुनिक तकनीकों एवं विधियों पर गहन व्याख्यान दिया साथ ही जैव-प्रौद्योगिकी एवं जैव-तकनीक के विभिन्न आयामों पर उद्देश्य परक प्रशिक्षण प्रदान किया।

वैज्ञानिक अनुसंधान एवं विकास केन्द्र के डॉ. सी.बी.एस. दाँगी, डॉ. रूपेश ठाकुर, डॉ. देवेन्द्र कुमार चौधरी, डॉ. ऋचा जैन एवं डॉ. अबिन मनी आदि युवा वैज्ञानिकों ने भी प्रशिक्षणार्थियों को जैव-विज्ञान के विविध गूढ़ विषयों पर उपयोगी व्याख्यान दिए एवं विशेष प्रशिक्षण प्रदान किया।

शनिवार, 21 मार्च 2007 को कार्यशाला का श्री अरुण गुरदू, संचालक, (ए. आर. एण्ड डी.) की अध्यक्षता में तथा कार्यशाला समन्वयक प्रो. एस.एस. सन्धू की उपस्थिति में समापन समारोह सम्पन्न हुआ। कार्यशाला के मुख्य अतिथि डॉ. शशि किरण, डीन. (पी.सी.डी.एस. एण्ड आर.सी.) थे।

मुख्य अतिथि महोदय डॉ. शशि किरण ने कहा कि “वैज्ञानिक अनुसंधान विकास केन्द्र” के हम आभारी हैं कि हमारे स्नातकोत्तर छात्रों को बहुमूल्य प्रशिक्षण प्रदान किया एवं वैज्ञानिक दिशा प्रदान की है जिसके लिए हम सभी हार्दिक आभार व्यक्त करते हैं।

प्रशिक्षु छात्रा डॉ. अनिता भम्बल ने प्रशिक्षण की गुणवत्ता के विषय में समस्त प्रशिक्षणार्थियों की ओर से कहा कि हम सभी वैज्ञानिक अनुसंधान एवं विकास केन्द्र के हार्दिक आभारी हैं कि उन्होंने अनुसंधान के आधारभूत विषयों पर प्रशिक्षण दिया तथा हमारा ज्ञानवर्धन किया एवं यहाँ के वैज्ञानिक वातावरण से हम अतिउत्साहित हैं।

सम्माननीय श्री सुरेश विजयवर्गीय, चेयरमैन, पीपुल्स ग्रुप ने इस अवसर पर “वैज्ञानिक अनुसंधान एवं विकास केन्द्र” को अपनी हार्दिक शुभकामनाएं दीं एवं केप्टन रुचि विजयवर्गीय, संचालक, (मानव संसाधन तथा सूचना एवं प्रौद्योगिकी), ने अपने शुभकामना संदेश में कहा कि हमारा वैज्ञानिक अनुसंधान एवं विकास केन्द्र अन्तर्राष्ट्रीय पहचान बनायेगा।

समारोह में श्री अरुण गुरदू ने समस्त प्रशिक्षणार्थियों को प्रमाण-पत्र देकर पुरुस्कृत किया एवं उन्होंने अपने शुभकामना संदेश में कहा कि वैज्ञानिक अनुसंधान केन्द्र अभी अपनी शिशुअवस्था में है किन्तु मुझे पूरी आशा है कि यह मानवहित के अविस्मरणीय कार्यों द्वारा अन्तर्राष्ट्रीय स्तर पर अपना एक निश्चित स्थान अवश्य बनायेगा। उन्होंने कहा कि हमें उद्देश्य प्राप्ति के लिए अथक परिश्रम करना होगा। इसके लिए संस्थान के प्रत्येक व्यक्ति को पूर्णतः कर्तव्यवद्ध रूप से कार्यशील होना होगा इसी संकल्प से यह स्वप्न अवश्य साकार होगा। उन्होंने कहा कि प्रो. एस.एस. सन्धू के निर्देशन में तथा आप सभी के परिश्रम से संस्थान गगनचुम्बी ऊँचाईयों पर पहुँचेगा।